

मौजे. सुलतानपूर भांडेगाव (ता.खुलताबाद
जि. औरंगाबाद) येथील पाणी पुरवठा
योजनेस सुधारित प्रशासकीय मान्यता
देण्याबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: पापुयो-२०१६/ प्र.क्र. ०१/ पा.पु.१८
हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२.
तारीख: ०८ फेब्रुवारी, २०१६

वाचा

- १) मुख्य कार्यकारी अधिकारी जि.प.औरंगाबाद यांचे जा.क्र.जिपऔ/पापु/ तांशा/२०१५/२३४९ दि. १६.१२.२०१५.

प्रस्तावना:-

राष्ट्रीय पेयजल कार्यक्रमांतर्गत मौ. सुलतानपूर भांडेगाव (ता. खुलताबाद जि. औरंगाबाद) येथील नळ पाणी पुरवठा योजनेच्या रु. १११.४६ लक्ष इतक्या खर्चाच्या मूळ योजनेच्या अंदाजपत्रकास मुख्य कार्यकारी अधिकारी, जि.प.औरंगाबाद यांनी दिनांक १७.०४.२०१४ च्या आदेशान्वये प्रशासकीय मान्यता दिली असली तरी अधीक्षक अभियंता, भारत निर्माण कक्ष, औरंगाबाद यांनी तांत्रिक मान्यता रु.१००.५९ लक्ष ला दिली आहे. तदनंतर सदर योजनेच्या काही उपांगात तांत्रिक बदल होऊन परिमाणात वाढ झाल्यामुळे संदर्भाधिन पत्र क्र.१ अन्वये मौ. सुलतानपूर भांडेगाव नळ पाणी पुरवठा योजनेच्या रु. ११३.६९ लक्ष (ढोबळ) रकमेच्या सुधारीत अंदाजपत्रकास मान्यता देण्याचा प्रस्ताव शासनास सादर केला आहे. परंतु पाणी पुरवठा व स्वच्छता विभागाच्या दिनांक २०.२.२०१५ च्या शासन निर्णयान्वये जिल्हा परिषदेकडील ग्रामीण पाणी पुरवठा योजनांच्या प्रशासकीय कामासाठी ४% खर्च अनज्ञेय करण्यात आला आहे. त्यानुषंगाने मौजे मौ. सुलतानपूर भांडेगाव नळ पाणी पुरवठा योजनेच्या अंदाजपत्रकास सुधारीत प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

उपर्युक्त प्रस्तावनेत नमूद केलेली वस्तुस्थिती विचारात घेता, मौ. सुलतानपूर भांडेगाव (ता. खुलताबाद जि. औरंगाबाद) नळ पाणी पुरवठा योजनेच्या रु. ११३.०१ लक्ष (रु. एक कोटी तेरा लक्ष एक हजार फक्त) इतक्या ढोबळ रकमेच्या अंदाजपत्रकास व योजनेतील तांत्रिक बदलास पुढील अटीच्या अधीन राहून शासन सुधारीत प्रशासकीय मान्यता देत आहे.

- १) उपरोक्त नमुद रु. ११३.०१ लक्ष सुधारित किंमतीत योजनेची उर्वरित कामे पूर्ण करावीत. तसेच प्रस्तुत योजनेच्या खर्चात वाढ होणार नाही, याची दक्षता घेण्यात यावी.
- २) सदर योजनेस प्रशासकीय मंजूरी दिलेल्या मूळ पत्रात तसेच सुधारीत तांत्रिक मान्यता देताना विहित करण्यात आलेल्या अटी व शर्तीचे काटेकोरपणे पालन करण्यात यावे.
- ३) ही योजना पूर्ण झाल्यावर ती मौ. सुलतानपूर भांडेगाव ग्रामपंचायतीच्या ताब्यात देण्यात यावी. संबंधित कार्यकारी अभियंता, ग्रामीण पाणी पुरवठा विभाग, जिल्हा परिषद, औरंगाबाद यांच्याकडून योजना प्रत्यक्षात पूर्ण झाली आहे, या आशयाची सूचना मिळाल्याच्या दिनांकापासून एक महिन्याच्या आत योजना ताब्यात घेण्यास मौ. सुलतानपूर भांडेगाव ग्रामपंचायत/जिल्हा परिषद औरंगाबाद जबाबदार राहिल. योजना प्रत्यक्षात पूर्ण झाल्यावर

लगेच कार्यकारी अभियंता, ग्रामीण पाणी पुरवठा विभाग, जिल्हा परिषद औरंगाबाद व मौ. सुलतानपूर भांडेगाव ग्रामपंचायतीचे अधिकारी यांनी योजनेची संयुक्तपणे पाहणी आयोजित करावी आणि अशा पाहणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.

- ४) ही योजना राबविणे, त्याचे परिरक्षण, दुरुस्त्या (विशेष दुरुस्त्या धरून) या साठी दरवर्षी येणारा आवर्ती खर्च भागविण्यासाठी, योजनेतील घसारा किंवा यंत्रसामुग्री नुतनीकरणासाठी मौ. सुलतानपूर भांडेगाव ग्रामपंचायतीस/जिल्हा परिषदेस शासनाकडून कोणतीही मदत मिळणार नाही.
- ५) महाराष्ट्र ग्रामपंचायत कर फी नियम, १९६० मधील तरतदीनुसार आकारण्यात येणा-या पाणीपट्टीच्या आधारे योजना स्वयंनिर्भर राहिल याची जबाबदारी जिल्हा परिषद औरंगाबाद व मौ. सुलतानपूर भांडेगाव ग्रामपंचायत यांची राहिल. योजना स्वयंनिर्भर होण्यासाठी आवश्यक पाणीपट्टी बसविणे व त्यात वेळोवेळी वाढ करणे ग्रामपंचायत मौ. सुलतानपूर भांडेगाव यांना बंधनकारक राहिल.
- ६) योजनेत तांत्रिक बदलाच्या अनुषंगाने नवीन वाढीव कामे हाती घेण्यापूर्वी निविदा अटी व शर्तीच्या अधीन राहून ती पूर्ण करण्याबाबत जिल्हा परिषद, औरंगाबाद यांनी दक्षता घ्यावी.
- ७) सदर योजना जून-२०१६ अखेर पूर्ण करण्यात येऊन योजनेची लेखे जोखे बंद करण्यात यावीत.
- ८) सदर योजना पूर्ण झाल्यावर स्थानिक स्वराज्य संस्थेने (संबंधित ग्रामपंचायत/ जिल्हा परिषद) योजना हस्तांतरित करून घेणे बंधनकारक राहिल.
- ९) योजना कोणत्याही परिस्थितीत पुनर्सुधारीत करण्यात येऊ नये. मौ. सुलतानपूर भांडेगाव (ता. खुलताबाद जि. औरंगाबाद) नळ पाणी पुरवठा योजनेस ग्राम पंचायत सुलतानपूर भांडेगाव यांनी मुळ प्रशासकीय मान्यता रु. १११.४६ लक्ष किंमतीस दिली असली तरी अधीक्षक अभियंता, भारत निर्माण कक्ष, औरंगाबाद यांनी तांत्रिक मान्यता रु.१००.५९ लक्ष किंमतीस दिली आहे. **रु.११३.६९ लक्ष किंमतीच्या** योजनेस सुधारित तांत्रिक मान्यता कार्यकारी अभियंता, जिल्हा परिषद, औरंगाबाद यांनी दिली असली तरी प्रस्तावनेत नमूद केल्यानुसार रु. ११३.०१ लक्ष ला सुधारीत प्रशासकीय मान्यता देत असल्याने योजनेच्या मूळ तांत्रिक मान्यतेच्या तुलनेत सुधारित किंमतीतील वाढीव खर्च **रु १२.४२ लक्ष (रुपये. बारा लाख बेचाळीस हजार फक्त)** हा राष्ट्रीय ग्रामीण पेयजल कार्यक्रमांतर्गत राज्य हिश्यातून/ जिल्हा नियोजन मंडळाकडून जिल्हा परिषदेस उपलब्ध होणा-या निधीतून करण्यात यावा.

प्रस्तुत योजनेस सुधारीत प्रशासकीय मान्यता ही वित्त विभागाच्या दि.१७/०४/२०१५ रोजीच्या क्र. विअप्र-२०१३/ प्र.क्र. ३०/ २०१३/ विनियम, भाग-२ या शासन निर्णयातील भाग पहिला, उपविभाग-३ मधील अ.क्र.६ (सहा) परिच्छेद क्र.२७ (अ) अनुसार विभागास प्रदान करण्यात आलेल्या प्राधिकारानुसार देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२०८१५५३५२४३२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वंदना सनगर)

कक्ष अधिकारी, महाराष्ट्र शासन

प्रत,

- १) मा.मंत्री, पाणी पुरवठा व स्वच्छता विभाग यांचे खाजगी सचिव, मंत्रालय, मुंबई.
- २) मा. विधानसभा/ विधानपरिषद सदस्य (सर्व)
- ३) प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- ४) मुख्य कार्यकारी अधिकारी, जिल्हा परिषद, औरंगाबाद.
- ५) महालेखापाल, लेखा परीक्षा, महाराष्ट्र -१, मुंबई / महाराष्ट्र २,
- ६) महालेखापाल, लेखा व अनुज्ञेयता, महाराष्ट्र -१, मुंबई / महाराष्ट्र २, नागपूर.
- ७) विभागीय आयुक्त, औरंगाबाद विभाग, औरंगाबाद.
- ८) जिल्हाधिकारी, औरंगाबाद.
- ९) संचालक, भूजल सर्वेक्षण विकास यंत्रणा, पी.एम.टी.बिल्डींग स्वारगेट, पुणे.
- १०) मुख्य अभियंता तथा विशेष कार्य अधिकारी, पा.पु.व स्व.वि., यांचे स्वी.सहा. मंत्रालय, मुंबई.
- ११) मुख्य अभियंता, महाराष्ट्र जीवन प्राधिकरण, औरंगाबाद.
- १२) संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई
- १३) कार्यकारी अभियंता, ग्रामीण पाणी पुरवठा विभाग, जिल्हा परिषद, औरंगाबाद.
- १४) जिल्हा वरिष्ठ भूवैज्ञानिक, भूजल सर्वेक्षण व विकास यंत्रणा, औरंगाबाद.
- १५) कार्यासन क्रमांक पापु-०४,०६,०७,०९,१०,१३,१७ व २० पा.पु.व स्व.वि., मंत्रालय, मुंबई
- १६) निवड नस्ती पापु-१८.